

ینگ ڈاکٹرز ایسوسی ایشن پنجاب کے مطالبات پر غور کرتے ہوئے ڈاکٹرز کی تنخواہوں میں اضافہ کیا جائے، الطاف حسین

لندن۔۔۔16، مارچ 2011ء

متحدہ قومی موومنٹ کے قائد جناب الطاف حسین نے پنجاب کے ینگ ڈاکٹرز کی جانب سے تنخواہوں میں اضافے کیلئے تاحال جاری ہڑتال پر گہری تشویش کا اظہار کیا ہے اور مطالبہ کیا ہے کہ ڈاکٹرز کی تنخواہوں میں اضافہ اور ان کے جائز مطالبات فی الفور منظور کیے جائیں۔ ایک بیان میں جناب الطاف حسین نے کہا کہ مہنگائی کے دور میں ینگ ڈاکٹرز کم تنخواہوں کے باعث شدید مالی مشکلات کا شکار ہیں اور حالات سے تنگ آکر اپنے جائز مطالبات کیلئے گزشتہ پندرہ روز سے احتجاج پر مجبور ہیں۔ جناب الطاف حسین نے کہا کہ ڈاکٹرز کی ہڑتال کے باعث اسپتالوں میں مریضوں کو طبی سہولیات کی فراہمی میں سخت مشکلات کا سامنا ہے تاہم حکومت پنجاب کی جانب سے ڈاکٹرز کے مطالبات پر توجہ نہیں دی جا رہی جس کے باعث حالات خراب سے خراب ہوتے جا رہے ہیں۔ جناب الطاف حسین نے کہا کہ ملک میں ڈاکٹرز کی تنخواہیں دیگر ممالک کی طرح زیادہ نہیں ہیں جس کے باعث ہزاروں ینگ ڈاکٹرز مایوس ہو کر ملک سے باہر جا کر اپنی خدمات دینے پر مجبور ہو گئے ہیں اور ملک سے باہر چلے گئے ہیں۔ انہوں نے کہا کہ ڈاکٹروں کی کمی کے باعث جو ڈاکٹرز اپنی ڈیوٹی انجام دے رہے ہیں ان پر کام کا شدید دباؤ ہے۔ انہوں نے کہا کہ پاکستان کی طرح جن ممالک میں ڈاکٹرز کی تنخواہیں کم تھیں ان ممالک نے بھی اس شعبے سے وابستہ افراد کی اہمیت کو سمجھتے ہوئے ان کی تنخواہیں بڑھادی ہیں جس کے باعث وہ اپنے ملک میں رہ کر خوشی خدمات انجام دے رہے ہیں۔ جناب الطاف حسین نے صدر مملکت آصف علی زرداری اور وزیر اعظم یوسف رضا گیلانی سے پُر زور مطالبہ کیا کہ ”ینگ ڈاکٹرز ایسوسی ایشن پنجاب“ کی تنخواہوں میں اضافہ کیا جائے اور ڈاکٹروں کی ہڑتال ختم کروا کر انہیں ملک میں تحفظ فراہم کیا جائے۔

ایم کیو ایم کے 27 ویں یوم تاسیس کی تیاریاں کراچی سمیت ملک بھر میں جاری ہیں، کارکنان و عوام میں زبردست جوش و خروش پایا جا رہا ہے

یوم تاسیس کے سلسلے میں ملک بھر بالخصوص کراچی میں سجاوٹ کی گئی

ایم کیو ایم کے سرنگی پرچوں کی بہار، برقی قہقہوں، جناب الطاف حسین کے پورٹریٹ اور مبارکباد کے بینرز لگا دیئے گئے

قائد تحریک جناب الطاف حسین یوم تاسیس کے اجتماعات سے کراچی سمیت ملک کے 31 مقامات پر بیک وقت اہم اور فلر انگیز خطاب کریں گے

کراچی۔۔۔16، مارچ 2011ء

متحدہ قومی موومنٹ کے تحت ایم کیو ایم کے 27 ویں یوم تاسیس کی تیاریاں کراچی سمیت ملک بھر میں جاری ہیں اور اس سلسلے میں کارکنان و عوام میں زبردست جوش و خروش پایا جا رہا ہے۔ ایم کیو ایم کے 27 ویں یوم تاسیس کے موقع پر اندرون سندھ، صوبہ پنجاب، بلوچستان، خیبر پی کے، گلگت بلتستان اور آزاد کشمیر میں ایم کیو ایم کے دفاتر پر یوم تاسیس کے اجتماعات منعقد ہوں گے اس سلسلے کا مرکزی اجتماع ایم کیو ایم کے مرکز نائن زیرو سے متصل جناح گراؤنڈ عزیز آباد میں ہوگا۔ یوم تاسیس کے موقع پر ملک بھر میں منعقدہ اجتماعات سے ایم کیو ایم کے قائد جناب الطاف حسین لندن سے 31 مقامات پر بیک وقت اہم اور فلر انگیز ٹیلی فونک خطاب کریں گے۔ یوم تاسیس کی تیاریوں کے سلسلے میں کراچی سمیت ملک بھر میں ایم کیو ایم کی جانب سے سیکٹرز، یونٹس، زونز اور ڈسٹرکٹ دفاتر کے علاوہ اہم شاہراہوں، چورنگیوں، عمارتوں اور گلیوں کو ایم کیو ایم کے پرچوں، قائد تحریک جناب الطاف حسین کی مختلف تصاویر، برقی قہقہوں اور یوم تاسیس کے مبارکباد پر مبنی بینرز لگا کر سجا دیا گیا ہے جس کے باعث ہر جانب ایم کیو ایم کے سرنگی پرچوں کی بہار دکھائی دے رہی ہے۔ جبکہ ایم کیو ایم کے دفاتر کے تحت مختلف علاقوں میں کمپ قائم کر دیئے گئے ہیں جہاں ایم کیو ایم کے تنظیمی ترانے اور نغمے بجائے جا رہے ہیں جن کی دھنوں پر عوام و کارکنان والہانہ رقص کر کے اپنی خوشی کا اظہار کر رہے ہیں۔ کراچی میں جناح گراؤنڈ عزیز آباد میں یوم تاسیس کے انتظامات اور تیاریوں کا کام تیزی سے جاری ہے، اسٹیج کی جگہ کا تعین کر لیا گیا ہے اور جناح گراؤنڈ سمیت اطراف کے علاقوں کو انتہائی خوبصورتی کے ساتھ برقی قہقہوں، ایم کیو ایم کے پرچوں اور قائد تحریک جناب الطاف حسین کی تصاویر کے پورٹریٹ لگا کر سجا دیا جا رہا ہے اس سلسلے میں ذمہ داران و کارکنان کی ایک بڑی تعداد دن رات کوشاں ہے۔ یوم تاسیس کے سلسلے میں ملک بھر بالخصوص کراچی میں کی گئی خوبصورت اور بھرپور انداز میں سجاوٹ کی جا رہی ہے اور اس سلسلے میں کارکنان بڑھ چڑھ کر حصہ لے رہے ہیں اور ان کا جوش و خروش قابل دید ہے

ایم کیو ایم کی رابطہ کمیٹی نے آزاد کشمیر کے راولا کوٹ زون کو تقسیم کر کے باغ زون کا اضافہ کر دیا اور نونمٹج ذمہ داران کا اعلان کر دیا

باغ۔۔۔16، مارچ 2011ء

متحدہ قومی موومنٹ کی رابطہ کمیٹی نے ایم کیو ایم آزاد کشمیر کے راولا کوٹ زون کو تقسیم کر کے اس میں باغ زون کا اضافہ کر کے باغ زون کے نونمٹج عہدیداران کا اعلان کر دیا ہے۔ یہ اعلان گزشتہ روز ایم کیو ایم کی رابطہ کمیٹی کے ارکان شاہد لطیف اور گلفر از خان خٹک نے ڈسٹرکٹ باغ میں منعقدہ جنرل ورکرز اجلاس سے خطاب کرتے ہوئے کیا۔ اجلاس میں کارکنان نے بڑی تعداد میں شرکت کی۔ اجلاس سے خطاب کرتے ہوئے شاہد لطیف نے کہا کہ ایم کیو ایم کا تنظیمی نیٹ ورک آزاد کشمیر میں مضبوط تر ہو رہا ہے اور قائد تحریک جناب الطاف حسین کے فکر و فلسفہ اور نظریے کی سچائی کو آزاد کشمیر کے عوام تسلیم کر چکے ہیں۔ انہوں نے کہا کہ آنے والا وقت ثابت کر دے گا کہ آزاد کشمیر بھی قائد تحریک جناب الطاف حسین کے چاہنے والوں پر مشتمل ہے اور یہاں کے لوگ اپنے مسائل کے حل کیلئے جناب الطاف حسین کی طرف امید بھری نگاہوں سے دیکھ رہے ہیں۔ انہوں نے کہا کہ آزاد کشمیر کے عوام نے ایم کیو ایم کی غریب و متوسط طبقے کی حق پرستانہ جدوجہد کا حصہ بن کر ثابت کر دیا ہے کہ وہ ظلم و ستم اور جاہرانہ نظام کے تسلط سے آزادی چاہتے ہیں اور انشاء اللہ ایم کیو ایم ایک دن ضرور آزاد کشمیر سمیت ملک بھر کے عوام کی امتگوں اور خواہشات کو پورا کرے گی اور غریب و متوسط طبقے کی حکمرانی قائم کرے گی۔ شاہد لطیف نے کارکنان پر زور دیا کہ وہ قائد تحریک جناب الطاف حسین کے فکر و فلسفہ اور نظریے کو آزاد کشمیر میں بھرپور اور منظم انداز میں پھیلائیں اور عوام الناس کی خدمت میں عملی طور پر کوشاں رہیں۔

عورت فاؤنڈیشن کے نمائندہ وفد کی خورشید بیگم میموریل بلڈنگ میں ایم کیو ایم کی رابطہ کمیٹی کے ارکان سے ملاقات

کراچی۔۔۔16، مارچ 2011ء

عورت فاؤنڈیشن کے نمائندہ وفد نے گزشتہ روز خورشید بیگم میموریل بلڈنگ کا دورہ کیا اور ایم کیو ایم کی رابطہ کمیٹی کی رکن محترمہ نسیرین جلیل اور کنور خالد پونس سے ملاقات کی۔ اس موقع پر حق پرست خواتین اراکین اسمبلی بھی موجود تھیں۔ وفد کے اراکین میں مہنا ز الرحمن، شیریں اعجاز، رافعہ حیدر اور روبینہ بروہی ایڈوکیٹ، شامل تھیں۔ وفد نے رابطہ کمیٹی کے ارکان سے گفتگو کرتے ہوئے کہا کہ ایم کیو ایم نے خواتین کے بنیادی مسائل اور انکے حل کیساتھ ساتھ خواتین کو معاشرے میں اعلیٰ مقام دلوانے میں اپنا اہم کردار ادا کیا ہے جو نہ صرف خوش آئند ہے بلکہ اس عمل کو خواتین قدر کی نگاہ سے دیکھتی ہیں۔ انہوں نے کہا کہ خواتین کے حقوق کیلئے قومی اور صوبائی اسمبلی میں کی جانے والی قانون سازی میں ایم کیو ایم کی حق پرست خواتین کا کردار قابل تعریف ہے۔ اس موقع پر اراکین رابطہ کمیٹی نے کہا کہ ایم کیو ایم قائد تحریک جناب الطاف حسین کے ویژن کے مطابق معاشرے میں خواتین کی معیار زندگی کو بہتر بنانے کیلئے اپنا عملی کردار ادا کر رہی ہے یہی وجہ کہ ایم کیو ایم سے تعلق رکھنے والی خواتین اراکین اسمبلی نے ہر فورم پر خواتین کی فلاح و بہبود کیلئے آواز کو بلند کیا ہے۔ علاوہ ازیں وفد نے خواتین کے مسائل پر نمایاں کردار ادا کرنے پر رابطہ کمیٹی اور حق پرست اراکین اسمبلی کو شیلڈ پیش کیں۔

